

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ |  
వేదాంతాచార్యవర్యో మే సన్నిధత్తాం సదా హృది ||

॥ శ్రీన్యాసతిలకం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikkana** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ శ్రీన్యాసతిలకం ॥

శ్రీమాన్ వేంకటనాథార్యః కవితార్కికకేసరీ |  
వేదాంతాచార్యవర్యో మే సన్నిధత్తాం సదా హృది ॥

గురుభ్యస్తద్గురుభ్యశ్చ నమోవాకమధీమహే |  
వృణీమహే చ తత్రాద్యో దంపతీ జగతాం పతీ ॥ 1 ॥

ప్రాయః ప్రపదనే పుంసాం పౌనఃపున్యం నివారయన్ |  
హస్తః శ్రీరంగ భర్తుర్మాం అవ్యాదభయ ముద్రితః ॥ 2 ॥

అనాదేర్నిఃసీమ్నో దురిత జలధేర్యన్నిరుపమం  
విదుః ప్రాయశ్చిత్తం యదు రఘు ధురీణాశయ విదః |  
తదారంభే తస్యా గిరమవదధానేన మనసా  
ప్రపద్యే తామేకాం శ్రియమఖిల నాథస్య మహిషీం ॥ 3 ॥

మహేంద్రాగ్నా విష్ణు ప్రభృతిషు మహత్త్వ ప్రభృతివత్  
ప్రపత్తవ్యే తత్త్వే పరిణమిత పైశిష్ట్య విభవాం |  
అధృష్యత్వం ధూత్వా కమితురభిగమ్యత్వ జననీం  
శ్రియం శీతాపాంగామహామశరణో యామి శరణం ॥ 4 ॥

స్వతః సిద్ధః శ్రీమానమిత గుణ భూమా కరుణయా  
విధాయ బ్రహ్మాదీన్ వితరతి నిజాదేశమపి యః |  
ప్రపత్త్యా సాక్షాద్ వా భజన శిరసా వాఽపి సులభం  
ముముక్షుర్దేవేశం తమహామధిగచ్ఛామి శరణం ॥ 5 ॥

బృందాని యః స్వ వశయన్ ప్రజ సుందరీణాం  
బృందా వనాంతర భువాం సులభో బభూవ |

శ్రీమానశేష జన సంగ్రహణాయ శేతే

రంగే భుజంగ శయనే స మహా భుజంగః॥ 6॥

రంగాస్తీర్ణ భుజంగ పుంగవ వపుః పర్యంకవర్యం గతౌ

సర్గ స్థిత్యవసాన కేళి రసికౌ తౌ దంపతీ నః పతీ।

నాభీ పంకజ శాయినః శ్రుతి సుఖైరన్యోన్య బద్ధ స్మితౌ

డింభస్యాంబుజ సంభవస్య వచనైరోంతత్సదిత్యాదిభిః॥ 7॥

ఘన కరుణా రసౌఘ భరితాం పరితాప హరాం

నయన మహాశ్చటాం మయి తరంగయ రంగపతే।

దురిత హుతాశన స్ఫురిత దుర్దమ దుఃఖ మషి-

మలినిత విశ్వ సౌధ దురపహ్నావ వర్ణ సుధాం॥ 8॥

దుర్మోచోద్భట కర్మ కోటి నిబిడోఽప్యాదేశ వశ్యః కృతః

బాహ్యైర్నైవ విమోహితోఽస్మి కుదృశాం పక్షైర్న విక్షోభితః।

యో మాహానసికో మహాన్ యతిపతేర్నీతశ్చ తత్ప్రాత్రజాన్

ఆచార్యానితి రంగధుర్య మయి తే స్వల్పావశిష్టో భరః॥ 9॥

ఆర్తేష్వాశుఫలా తదన్య విషయేఽప్యుచ్ఛిన్న దేహాంతరా

వహ్నోదేరనపేక్షణాత్ తనుభృతాం సత్యాదివద్ వ్యాపిని।

శ్రీరంగేశ్వర యావదాత్మ నియత త్వత్పారతంత్ర్యోచితా

త్వయ్యేవ త్వదుపాయ ధీరపహిత స్వోపాయ భావాఽస్తు మే॥ 10॥

త్వయ్యాచార్యైర్వినిహిత భరాస్తావకా రంగనాథ

త్వత్కైంకర్య ప్రవణ మనసస్త్యధుణాస్వాద మత్తాః।

త్వయ్యేకస్మిన్నపి విజహతో ముక్తవత్ సాధనత్వం

త్వచ్ఛేషత్వ స్వరస రసికాః సూరయో మే స్వదంతాం॥ 11॥

కల్ప స్తోమేఽప్యపాస్త త్వదితర గతయోఽశక్తి ధీ భక్తి భూమ్నా

రంగేశ ప్రాతికూల్య క్షరణ పరిణమన్నిర్విఘాతానుకూల్యాః।

త్రాతారం త్వామభేద్యాచ్చరణ వరణతో నాథ నిర్విఘ్నయంతః  
 త్వన్నిక్షిప్తా త్మ రక్షాం ప్రతి రభస జషః స్వ ప్రవృత్తిం త్యజంతి॥ 12 ॥

త్యక్తోపాయ వ్యపాయాంస్తదుభయ కరణే సత్రపాన్ సానుతాపాన్  
 భూయోఽపి త్వత్ప్రీపత్త్యా ప్రశమిత కలుషాన్ హంత సర్వంసహస్త్వం।  
 రంగిన్ న్యాసాంతరంగాఖిల జన హితతా గోచర త్వన్నిదేశ-  
 ప్రీతి ప్రాప్త స్వవర్ణాశ్రమ శుభ చరితాన్ పాసి ధన్యాన్ అనన్యాన్॥ 13 ॥

శోకాస్పదాంశ మథనః శ్రయతాం భవాభౌ  
 రాగాస్పదాంశ సహజం న రుణత్సి దుఃఖం।  
 నో చేదమీ జగతి రంగధురీణ భూయః  
 క్షోదిష్ట భోగ రసికాస్తవ న స్మరేయుః॥ 14 ॥

హేతుర్వైధే విమర్శే భజనవదితరత్ కిం త్వనుష్ఠాన కాలే  
 వేద్య త్వద్రూప భేదో వివిధ ఇహ స తూపాయతాన్యానపేక్షా।  
 రంగిన్ ప్రారబ్ధ భంగాత్ ఫలమధికమనావృత్తిరుక్తేష్టివత్ స్యాత్  
 నానా శబ్దాది భేదాత్ ప్రపదన భజనే సూచితే సూత్ర కారైః॥ 15 ॥

భక్తౌ రంగపతే యథా ఖలు పశుచ్ఛాగాదివత్ వేదన-  
 ధ్యానోపాసన దర్శనాది వచసామిచ్ఛంత్యభిన్నార్థతాం।  
 వ్యక్త్యైక్యాచ్చరణాగతి ప్రపదన త్యాగాత్మ నిక్షేపణ-  
 న్యాసాద్యేషు తథైవ తంత్ర నిపుణైః పర్యాయతా స్మర్యతే॥ 16 ॥

విశ్వాసాయాస భూమ్నోర్మ్యసన భజనయోర్గౌరవే కో విశేషః  
 తత్సద్భావేఽపి ధర్మాంతర ఇవ ఘటతే కర్తృభేదాద్ వికల్పః।  
 తద్భేదో రంగశాయినీతర గతితాద్యుత్థ శోకాతిరేకాత్  
 సద్విద్యాదౌ వికల్పస్త్యభిమతి భిదయా తేన తత్రైకరాశ్యం॥ 17 ॥

ద్రువమధికృతి భేదాత్ కర్మవత్ రంగశాయీ  
 ఫలతి ఫలమనేకం త్వత్పదే భక్తిరేకా।

శరణ వరణ వాణీ సర్వ హేతుస్తథాఽసౌ  
కృపణ భజన నిష్ఠా బుద్ధి దౌర్బల్య కాష్ఠా || 18 ||

కర్తవ్యం సకృదేవ హంత కలుషం సర్వం తతో నశ్యతి  
బ్రహ్మేశాది సుదుర్లభం పదమపి ప్రాప్యం మయా ద్రాగితి |  
విశ్వాస ప్రతిబంధిచింతనమిదం పర్యస్యతి న్యస్యతాం  
రంగాధీశ రమాపతిత్వ సుభగం నారాయణత్వం తవ || 19 ||

ధీ కర్మ భక్తి రహితస్య కదాఽప్యశక్త్యా  
రంగేశ భావ కలుష ప్రణతి ద్వయోక్తేః |  
మన్యే బలం ప్రబల దుష్కృత శాలినో మే  
త్వన్మూల దేశిక కటాక్ష నిపాతమాద్యం || 20 ||

అంధోఽనంధ గ్రహణ వశగో యాతి రంగేశ యద్వత్  
పంగుర్నౌకా కుహార నిహితో నియతే నావికేన |  
భుంక్తే భోగానవిదిత నృపః సేవకస్యార్భకాదిః  
త్వత్సంప్రాప్తౌ ప్రభవతి తథా దేశికో మే దయాళుః || 21 ||

ఉక్త్యా ధనంజయ విభీషణ లక్ష్మయా తే  
ప్రత్యాయ్య లక్ష్మణ మునేర్భవతా వితీర్ణం |  
శ్రుత్వా వరం తదనుబంధ మదావలిప్తే  
నిత్యం ప్రసీద భగవన్ మయి రంగనాథ || 22 ||

సకృదపి వినతానాం సర్వదే సర్వదేహిని  
ఉపనిషదభిధేయే భాగధేయే విధేయే |  
విరమతి న కదాచిన్మోహతో హః హతోఽహం  
విషమ విషయ చింతా మేదురా మే దురాశా || 23 ||

యావజ్జీవం జగతి నియతం దేహ యాత్రా భవిత్రీ  
 త్యక్తాః సర్వే త్రిచతుర దిన గ్లాన భోగా నభోగాః |  
 దత్తే రంగీ నిజమపి పదం దేశికాదేశ కాంక్షీ  
 కిం తే చింతే పరమభిమతం ఖిద్యసే యత్ పునస్త్వం || 24 ||

అపి ముహూరపరాధైరప్రకంప్యానుకంపే  
 వహతి మహతి యోగ క్షేమ బృందం ముకుందే |  
 మద కలుష మనీషా వజ్ర లేపావలేపాః  
 అనుగుణయితుమీహే న ప్రభూనప్రభూతాః || 25 ||

మాతర్భారతి ముంచ మానుష చటూః హే దేహ లబ్ధైరలం  
 లుబ్ధ ద్వార దురాసికా పరిభవైస్తోషం జుషేథా మనః |  
 వాచః సీమని రంగ ధామని మహానందోన్నమద్భూమని  
 స్వామిన్యాత్మని వేంకటేశ్వర కవేః స్వేనార్పితోఽయం భరః || 26 ||

దాస్యం లాస్యవతాఽనుమత్య మనసా రంగేశ్వర త్వత్పదే  
 నిత్యం కిం కరవాణ్యహం న తు పునః కుర్యాం కదర్యాశ్రయాం |  
 మీలచ్ఛక్ష్మషి వేల్లిత భ్రుణి ముహూర్దంతావమానాక్షరే  
 భీమే కస్యచిదాధ్యకస్య వదనే భిక్షావిలక్షాం దృశం || 27 ||

త్వయ్యేకాంజలి కింకరే తనుభృతాం నిర్వాజ సర్వంసహే  
 కల్యాణాత్మని రంగనాథ కమలా కాంతే ముకుందే స్థితే |  
 స్వామిః పాహి దయస్వ దేవ కుశలిః జీవ ప్రభో భావయేతి  
 ఆలాపానవలేపిషు ప్రలపితుం జిహ్రేతి జిహ్వో మమ || 28 ||

త్వయి సతి రంగధుర్య శరణాగత కామదుఘే  
 నిరుపధిక ప్రవాహ కరుణా పరిణాహవతి |  
 పరిమిత దేశ కాల ఫలదాః ఫలదాకృతికాః  
 కథమధికుర్మహే విధి శివ ప్రముఖానముకాః || 29 ||

ఓమిత్యభ్యుపగమ్య రంగన్మపతేఽనన్యోచితాం శేషతాం  
 స్వాతంత్ర్యాదిమయీమపోహ్య మహతీమాద్యామవిద్యాస్థితిం।  
 నిత్యాసంఖ్య విసీమ భూతి గుణయోర్యామామనాయాసతః  
 సేవా సంపదమిందిరేశ యువయోరైకాంతికాత్యంతికిం॥ 30 ॥

ఆచార్యాత్ రంగధుర్య ద్వయ సమధిగమే లబ్ధసత్తం తదాత్వే  
 విశిష్టాశ్లిష్ట పూర్వోత్తర దురిత భరం యాపితారబ్ధ దేహం।  
 నీతం త్వత్కైస్తవయా వా నిరవధిక దయోద్భూత బోధాదిరూపం  
 త్వద్భోగైక స్వభోగం దయితమనుచరం త్వత్కృతే మాం కురుష్వ॥ 31 ॥

విధానం రంగేశాదధిగతవతో వేంకట కవేః  
 స్ఫురద్వర్ణం వక్త్రే పరికలయతాం న్యాస తిలకం।  
 ఇహోముత్రాప్యేష ప్రణత జన చింతామణి గిరిః  
 స్వ పర్యంకే సేవాం దిశతి ఫణి పర్యంక రసికః॥ 32 ॥

॥ ఇతి శ్రీన్యాసతిలకం సమాప్తం॥

కవితార్కికసింహాయ కల్యాణగుణశాలినే।  
 శ్రీమతే వేంకటేశాయ వేదాంత గురవే నమః॥